

# Náttarravnar í Klaksvík

Í kvöld klokkan sjeý í Ósaskúlanum í Klaksvík verður ein kunningarfundur, um at fáa eina náttarravnaskipan upp at standa í Klaksvík. Á fundinum fer borgarstjórin, Steinbjørn Jacobsen at luttaka, umboð fyri virkisbólkin “okkara børn og ungu”, lögregluna og Náttarravnarnar í Tórshavn, umframt umboð fyri dansku náttarravnaskipanina. Danska umboðið verður Erik Thorsted, og hann fer at greiða frá møguleikunum at stovnseta Náttarravnar í Klaksvík.



## Anfinn Kallsberg: – Kanningin skal takast við fyrivarni

**VELJARAKANING**  
*Rókur Jákupsson  
Jakobsen  
rokur@sosialurin.fo*

Sambært veljarakanning-  
ini hjá Fynd, hevur Fól-  
kaflokkurin eina lítla, men  
avgerandi afturgongd.  
Flokkurin vann 20.6% av  
atkvøðunum til seinasta  
val, og veljarakanningin  
sum varð gjørd í mai gav  
flokkinum 20,5%. Men  
um val hevði verið í dag,  
hevði flokkurin fingið  
19,8%. Í prosentum tyk-  
ist hesin munurin ikki  
so stórur, men tó hevur  
hann ein avgerandi leik-  
lut. Um val var í dag,  
hevði tingmannatalið hjá  
Fólka flokkinum fari frá 7  
til 6 limir.

Vit ringdu til Anfinn  
Kallsberg, formann í  
Fólka flokkinum, og hann  
var greiður í síni talu.  
“Fólka flokkurin plagar  
altíð at standa seg verri  
í veljarakanningum enn  
í einum veruligum valið.  
Tískil haldi eg hetta verða

eitt fint úrslit hjá Fólka-  
aflokkinum.

- Eg havi ikki nakra við-  
merking sum so. Talan er  
um ein veljarakanning, og  
hon skal sjálvsagt takast  
við fyrivarni. Men Fólka-  
aflokkurin hevur ofta  
fingið sera vánalig úrslit  
til veljarakanningar, men  
tá valið so stendur fyri  
framman, plagar úrslitið  
altíð at tekna eina øðrvísi  
mynd. Vit hava sitið í  
samgongu í nógv ár, og  
vitnar hetta um, at Fólka-  
flokkurin plagar at standa  
sterkur til val.

- Eg dugi ikki at siga,  
hví vit plaga at fáa so sløk  
úrslit til veljarakanningar,  
men tað er bara ein roynd,  
sum vit hava gjørt okkum,  
sigur Anfinn Kallsberg at  
enda.

# Framvegis meirilutiluti ímóti at geva teimum samkyndu lógarverju

**VELJARAKANING**  
*Jógvan Mørkøre*

Tá ið lógin var til viðgerðar  
á fyrsta sinni á vári 1988  
skapti tað mikið politiskt  
rok á lögtingi, at tað var  
komið við ímillum húðalit  
og kyn, at tað ikki skuldi  
bera til at diskriminera  
orsakað av seksuellari ori-  
entering. Sannleikin var  
tann, at øll høvdu ikki  
lisið nóg væl ta dansku  
lóg, sum varð send víðari  
í tingið at verða samtykt.  
Men har segði KrF kortanei  
og kravdi lógaruppskotið  
út í landsstýrið aftur. Men  
tað vildi Atli Dam, lög-  
maður ikki vera við til.  
Endin varð, at KrF fór úr  
samgonguni. Í staðin leyp  
Adolf Hansen inn við sínum  
Framsóknarflokki.

Harvið skrivaðu Føroyar  
seg inn í heimssøguna, tí tað  
mundi vera fyrstu ferð, at  
tílikt mál var endað sum ein  
kabinettsurningur. Tað mest  
løgna við hesari blaðsíðuni  
í heimssøguni mundi vera,  
at tað alt skyldaist ta beru

|        | nov-88 | maj-06 | dec-06 |
|--------|--------|--------|--------|
| Ja     | 27,3   | 41,3   | 41,9   |
| Nei    | 49,0   | 53,1   | 48,7   |
| Ivasom | 23,7   | 5,6    | 9,4    |
| Tils.  | 100,0  | 100,0  | 100,0  |
|        | N=     | N=     | N=     |
|        | 1117   | 1000   | 191    |

tilvild. Eingin hevði ætlað  
at reist hetta mál tá, hvørki  
í samgongu ella andstöðu.  
Tað hoyrði til tabu-evnini í  
føroyskum politikki saman  
við m.a. abort.

Nú 18 ár seinni elvir málið  
aftur til rok. Men mangt er  
broytt. Felagsskapir eru skip-  
aðir, og politikarar á tingi  
taka tey samkyndu til sín og  
gera seg til forsprákarar fyri  
teirra rættindum. Samstundis  
er umheimurin farin at vísa  
Føroyum og føroyingum ans  
í hesum máli.

Tá ið málið gjørdist pol-  
itiskt fyri 18 árum síðani,  
gjørdist tað møguligt at  
spyrja til henda spurning í  
veljarakanningum. Nú var  
tað ikki longur tabu-evni,  
tí atkvøtt hevði verið um  
spurningin í lögtinginum. So  
í sambandi við lögtingsvalið  
seinni sama ár varð spurt til  
hetta. Har var ein greiður  
meiriluti ímóti. Tað var  
galdandi bæði fyri gomul  
og ung. Og bert millum  
javnaðarveljarar var ein lítil  
meiriluti fyri at geva teimum

samkyndu lógartrygd. Ímill-  
um tjóðveldisveljarar stóð  
á jøvnum. Og veljararnir  
hjá hinum flokkunum vóru  
greitt ímóti.

Í dag er framvegis ein meir-  
iluti ímóti at hava seksuella  
orientering við í 266 b, men  
hann er minkaður nógv hesi  
seinnu árin. Har tað í ’88  
bert var ein fjórðingur fyri at  
geva lógartrygd og ein helvt  
ímóti, so eru góð fjóruti pro-  
sent fyri í dag; meðan hin  
parturin framvegis liggur  
um tey fimti prosentini. Tó  
so, at hetta seinasta hálva  
árið er munurin minkaður  
úr 12 niður í 7 prosent.

Tað tykist at vera rættuliga  
javn í dag í teimum einstøku  
aldursbólkunum. Uttan í  
bólkinum 55 ár og eldri.  
Har er ein greiður meiriluti  
ímóti.

Ímillum veljararnar hjá pol-  
itisku flokkunum er meiriluti  
fyri hjá Javnaðarflokkinum  
og Tjóðveldisflokkinum. Í  
Sjálvstýrisflokkinum tykist  
at standa á jøvnum. Og hjá  
hinum er meiriluti ímóti.

# Flokkurin fram um einstaklingin

**Í Sambandsflokkinum  
hóma tey ein ávísan  
stabilitet. Flokkurin  
fekk 23,7% av atkvøð-  
unum til seinasta  
val, og um val var í  
dag, hevði flokkurin  
fingið 23,6%. Sostatt  
hevur flokkurin eina  
lítla afturgongd uppá  
0,1%**

**VELJARAKANING**  
*Rókur Jákupsson Jakobsen  
rokur@sosialurin.fo*

Men hóast hesa lítlu aft-  
urgongd, hevði flokkurin  
fingið ein tingsess afturat.  
Sostatt hevði tingmannatalið  
hjá Sambandsflokkinum fari  
frá 7 uppá 8. Kaj Leo Johann-  
esen sigur, at hetta boðar frá  
góðum.



-Tað sumertýdningarmikið  
fyri okkum er, at vit hava sta-  
bilitet í flokkinum. Síðan  
1970 hevur flokkurin havt  
ein atkvøðu vinning millum  
18 og 26%. Og sambært hes-  
ari veljarakanning, sær út til

at flokkurin heldur fast um tí  
stöðugu gongd, sum vit hava  
havt seinastu árin.

-Vit hava lagt ta politisku  
linju, at flokkurin verður  
tikin fram um einstaka polit-  
ikaran. Hetta haldi eg, sæst

aftur í veljarakanningini. Vit  
hava gott fólk í tinginum og  
landsstýrinum, og vit hava  
gott stev í samgonguni. Pol-  
itikarar arbeiða fyri flokkin,  
og tað er gongd leið, heldur  
Kaj Leo Johannesen.

- Enn er eitt ár til val, og  
kanningin skal sjálvandi tak-  
ast við tí fyrivarni. Men tað  
skal ikki verða nokur loyna,  
at hetta er eitt úrslit, sum vit  
í Sambandsflokkinum kunna  
vera nøgd við. Sambært  
kanningum haldi eg, at vit  
kunnu staðfesta, at flokkurin  
liggur í eini góðari legu.  
Hetta úrslitið gevur okkum  
23,6%, og eg haldi meg við  
vissu kunna siga, at seinasta  
kanning gav okkum eitt  
atkvøðubýtið uppá 23,8%.  
Hetta vitnar um, at vit halda  
fast um tí góðu gongd, sum  
vit eru í, og tað kunnu vit  
fegnast um.